



Eritrean National Council for Democratic Change
Central Leadership

**ደምዳሚ መግለጺ ካልኣይ ስሩዕ ኣኼባ ማእከላዊ መሪሕነት
ኤርትራዊ ሃገራዊ ባይቶ ንዲሞክራሲያዊ ለውጢ**

ማእከላዊ መሪሕነት ኤርትራዊ ሃገራዊ ባይቶ ንዲሞክራሲያዊ ለውጢ (ኤሃባደሌ)፣ ቦቲ ንኣኼባታት ባይቶ ዝሰርዕ ሕግታት ተቀይዶ፣ ብመትከላት ዲሞክራሲን ግሉጽነትን ተመሪሖ ኣብ ዝገበር፣ ካብ ሕጋዊ ምልኣተ - ኣኼባ ንላዕሊ ኣባላት ማእከላዊ መሪሕነት ዝተሳተፉዎ ካልኣይ ስሩዕ ኣኼባኡ ንዓሰርተ መዓልታት ብመንገዲ ዙም ኣካይዶ።

ካልኣይ ስሩዕ ኣኼባ፡ ብሃገራውን፣ ዞባውን ዓለም - ለኻውን ደረጃታት ኣብ ዝተሓላለኹ ኩነታት ሰፊኑ ኣብ ዝርከበሉ እዋን እዩ ተኻይዶ። ብፍላይ ድማ ሕግም ለበዳ ኮሮና ንኻልኣይ ዓመቱ ኣስፋሕፊሖ፣ ንኣህዛብ ሙሉእ ዓለም ኣብ ግድታዊ ምርሕሓቕ ኣውዲቕ ይርከብ። ከምኡ ድማ ኣብ ዞና ኣብ ውሽጢ ኢትዮጵያ ዝካየድ ዘሎ ውግእን፣ ኣብ ሱዳን ተኸሲቱ ዘሎ ነውጽን፣ ምስቲ ብወገን ዲክታቶርያዊ ስርዓት ህግደፍ ዝካየድ ዘሎ ኢድ ኣኢታውነትን፣ ኣብ ልዕሊ ህዝብና ዝፍጸም ዘሎ ከቢድ ሰብኣዊ ግህሲታትን ሓዊስካ፣ ተደራራቢ ሽግራት ዝምዕብሉ ዘሎ እዋን እዩ።

ኣኼባ ማእከላዊ መሪሕነት ካብ'ቲ ኣብ ስቶክሆልም ሰዊድን ብሚያዝያ 2019 ዓ.ም ዝተኻየደ ካልኣይ ጉባኤ ኤሃባደሌ ጀሚርካ፣ ኣብ ዝተፈላለዩ መዳያት ዝተሳለጠ ነገራት ዝሓዘለ ብፈጻሚ ቤት ጽሕፈት ዝቐረበ ጸብጻብ ተመልኪቱ። ኣብ'ቲ ጸብጻብ ኣብ ዝሓለፈ እዋን ንባይቶ ኣብ ስራሓቱ ካብ ዘጓጎዎ ፍሩያት ብድሆታት፣ ናይ መሳሪሒ ሕጽረታትን፣ ኣብ ልዕሊ ኩሉ ወገናት ዓለም ጸገማት ዝፈጠረ ጽልዎታት ለበዳ ኮሮናን፣ ካልእ ባዓል ቤታውን ወድዓዊ ኩነታትን ከምዝነበረን ተጠቓሱ።

ብተወሳኺ ምስ'ቲ ኣብ ዞና ንተፈጥረ ብፍላይ ድማ ኣብ ኢትዮጵያ ዝካየድ ዘሎ ውግእ ዝተሓሳሰር ነገራትን፣ ሓይልታት ተቓውሞ ኣብ ሓደ ጽላል ንምምጻእን፣ ኩሉ ዓቕምታት ናብ ኣፍ ልቢ ዲክታቶርያዊ ስርዓት ከምዝቐንዕ ንምግባር ዝዓለመ፣ ምስ ዕላማ ዘራኽቦም ዝተፈላለዩ ኤርትራውያን ሃገራውያን ሓይልታት ምርኻብን ምውህሃድን ክግበር ብኤሃባደሌ ሓሊፉ ዝነበረ ውሳኔ ዝምልከት ዝተፈላለዩ ጸብጻባት ቀሪቡ ።

ኣኼባ፡ ነቲ ኣብ ውሽጢ ኤርትራ ዝካየድ ዘሎ ካብ ሕገ ወጻኢ ዝኾነ ኣስከሕካሒ መቐተልቲ፣ ምእሳር፣ ምስቐር ዜጋታት፣ ገደብ ኣልቦ ኣገልግሎት፣ ብኢሳይያስ ጸረ ልዑላውነት ሃገር ዝእለም ሸርሕታት፣ ሰይጣናዊ ውልቃዊ ቅርሕንታቱ ንምርዋይ፣ ንህይወት ኣሻሓት ዜጋታት ኣብ ሓደጋ ዘውድቅ፣ ኣብ ዉሽጢ ነገራብቲ ሃገራት ዘካይዶ ትርጉም ኣልቦ ሃላልነትን ኣዕሚቕ ብዝርከር ርእዩ።

ብምሉእ ተገዳስነትን ግሉጽነትን፣ ዓሚቕ ሃናጺ ምምይያጥ ዝተኻየዱሉ ሓላፍነታዊ መንፈስ ዝዓለሎ ኣኼባ ኮይኑ፣ ኣብ ዝሓለፈ ግዜ ዝተመዘገበ ኣወንታታት ኣምጹሱ። ሕጽረታትን ንኤሃባደሌ ዝተጓነፎ ብድሆታትን ኣነጻጺ ድማ ንምስጋሩ ዝሕግዝ ውሳኔታትን ለበዎታትን ኣቐሚጡ።

ቀንዲ ካብ ዘመሓላለፎም ውሳኔታትን ለበዎታትን ድማ፡ ከምዚ ዝሰዕሱ እዮም፡-

ንውሽጣዊ መዳይ ብዝምልከት ፡

- ኣኼባ፡ ነቲ ብፈጻሚ ቤ/ጽ ዝቐረበ ጸብጻብ ዕቱብ ምምይያጥ ድሕሪ ምክያዱ፣ ኣድላይ ምትዕርራይን ምእራምን ድሕሪ ምግባር ብምሉእ ድምጺ ኣጽዲቑ።
- ገድላዊ ግደ ኤሃባደሌ ንምዕዛዝ ዝዓለመ ስራሓት ፈጻሚ ቤት ጽሕፈት ኣብ ካልኣይ ዙር ስራሓ ዝተግበር መደብ ኣጽዲቑ።
- ብማሕበር ምትእስሳር ደቂ መታሕት ኤርትራ፣ ዝቐረበ ጠለብ ኣባልነት ቅቡል ኮይኑ ኣብ ባይቶ ኣባልነት ከዋሃቦም ተወሲኑ።
- ንኸልተ ወገናት ውድብ ተጋድሎ ሓርነት ኤርትራ ብዝምልከት ድማ፡ ድሕሪ'ቲ ዘሕዝን ናይ ምፍንጫል ተረኽቦ፡ ከልቲኦም ወገናት ኣብ ባይቶ ብኸልተ መናብር ከውከሉ ተወሲኑ።

ብዛዕባ ሓድነት ተቓውሞቲ ሓይልታት ኤርትራ ዝምልከት፡

- ኤሃባደሌ ሰፊሕ ጽላል ንምምስራትን ኣብ ምምራሕ ዝነበር ኣወንታዊ ተባግሶታትን ኣኼባ ኣምጹሱ።
- መትከላትን ዕላማታትን ኤሃባደሌ፣ ሓድነት ኣባላቱን መስመራቱን ዝታሓለወ ኮይኑ፡ ዝቐጽል ስራሓት፡ መደብ ምቕም ሰፊሕ ጽላል ተቓውሞቲ ሓይልታት ብቐልጡፍ ክጅመር ተደላዩ ምጃኑ ኣኼባ ኣሰሚሩሉ ።

እቲ ዝድህሉ ሰፊሕ ጽላል ኣብ ዝሰዕብ መትከላት ዝተመሰረተ ክኸውን ተሰማሚዑ፡

- ሃገራዊ ልዑላውነትን ሓድነት ህዝቢ ኤርትራን ምዕቃብ ።
- ምልጋስ ዲክታቶርያዊ ስርዓትን ግፍዓዊ መጋብርያታቱን።
- ፖለቲካዊ ብዙሕነት ዝሰረቱ ዲሞክራሲያዊ ስርዓት ምቕም ።
- ልዕልና ሕገ፣ ዲሞክራሲ፣ ዝተፈላለዩ ሰባኣዊ መሰላት ህዝብን ከምዝሕሎ ምግባር።

ብሃገራዊ መዳይ፡

- ኣኼባ፡ ነቲ ዲክታቶርያዊ ስርዓት ብመደብ፡ ጸረ መሰላት ህዝቢ ኤርትራ ዝፍጽም ንንጹሃት ሰባት ምቕታል፣ ንዘጋታት ናይ ምስዋር መደባት፣ ኩነታት ኤርትራ ንኺይፍለጥን ተነጻላ ክትነበርን ዝገብር ዘሎ ምሉእ እገዳን ዓፈና ዜናዊ ማዕከናትን ኮኒኑ።
- ኣኼባ፡ ደምግራፊካዊ ለውጢ ብምክያድ ኣብ መንጎ ኣካላት ሕብረተሰብ ኤርትራ ቅርሕንትን ምትፍናንን ንምፍጣር፡ ነቲ ብሳላ ነዊሕ ቃልሲ ዝተሃንጸ ሓድነት ህዝብና ንምድኻም ዝዓለመ ኣቕዋም ገባቲ ስርዓት ህግደፍ፣ ከምኡውን መሬት ካብ ዋናታቱ ብሓይሊ ብምምዝዕን፣ ኤርትራውያን ስደተኛታት ሃገርም ኤርትራ ሓራ ንምውጻእ ክቡር ዋጋ ክፈሎም፣ ነጻነት ኤርትራ ካብ ዝረጋገጽ ልዕሊ 30 ዓመት ሓሊፉ ክብቅዕ፣ ናብ ሃገርም ንኪይምለሱ፡ ምልካዊ ስርዓት ህግደፍ ብመደብ ክዓናቕፎ ምጽንሑ ኣኼባ ማእከላይ መሪሕነት ብትሪ ኮኒኑ።
- ኣኼባ፡ ምልካዊ ስርዓት ህግደፍ ኣብ ጉዳይ ጎርባብቲ ሃገራት ጣልቃ ኣትዩ ውግእ ብምክያድ ዝኸሰሰሉ ዘሎ ግህሰታት ሰባኣዊ መሰላት ኮኒኑ። ኣብ ጉዳይ ካልኣት ኢድካ ናይ ምእታው ተግባራትን፣ ንልዑላውነት ኤርትራን ነጻነታን ኣብ ሓደጋ ዘውድቕ ተግባራቱ ጠጠው ክብሉ ጠሊቡ።
- ኣብ ጎርባብቲ ሃገራት ዘሎዉ ኩሎም ሓይልታት፡ ንልዑላውነት ሃገርናን ሓድነትናን ካብ ዝፈታትን ተግባራትን መግለጺታትን ክቐጠቡ ኣኼባ ብትሪ ኣጠንቀቐ።
- ኤሃባደላ፡ ነቲ ዲክታቶርያዊ ስርዓት ኣብ ልዕሊ ህዝብና ዝፍጽም ዘሎ ዘይተኣደነ ጭካኔ ዝመለኦ ግፍዕታት፡ ምእንቲ ክቡር ህይወቱ ብጽንዓት ዝከላኸልን ሰፍ ዘይብል መስዋእቲ ዝኸፍልን ዘሎ ህዝብና ኣድኒቑ።
- ኤሃባደላ፡ ስርዓት ኢሳይያስ ኣብ ስልጣን ምቕጻል፣ ንልዑላውነት ኤርትራን ሓድነታን ዝፈታትን ሓደገኛ ጉዳይ ኮይኑ ብምህላወ፣ ኩሉ ኣገባባት ቃልሲ ተኸቲልካ ንምእላዩ ኣደማዒ ሰራሓት ምክያድን ኣብ ቦታኡ ዲሞክራሲያዊ ስርዓት ምምስራትን ከም ዝሕተት ርእዩ። ኣብዚ መዳይዚ ኣብ ኤርትራ ዝግበር ለውጢ ንህዝቢ ኤርትራ ጥሪይ ዝምልከት ኮይኑ፡ ኣብ ዝግበር ለውጢ ናይ ወጻኢ ሓይሊ ቀጥታዊ ወትሃደራዊ ኢድ ምትእትታው ብኸሉ መልከዓቱ ከም ዘይነፍቕድ ኣኼባ ማእከላይ መሪሕነት ኣሰሚሩሉ።
- ስርዓት ኤርትራ ክሳብ ሕጂ ከታብት ምክልኻል ለብዓ ኮሮና ዘይምጅማሩ፣ ንህይወት ህዝቢ ኤርትራ ንሓደጋ ዘሳጥሕ ነገር ብምጅኑ ኣኼባ ኮኒኑ።
- ኤሃባደላ ካብቲ ኣብ ከባቢና፡ ብፍላይ ደማ ኣብ ሃገርና ኤርትራ ሰፊኑ ዘሎ ሓደጋታትን ዘሰከመና ሓላፍነታትን ተበጊሱ፡ ኣብ ውህደት ፖለቲካዊ ሰራሓት ተቐውሞን፡ ሓድነት ናይ ለውጢ ሓይልታትን ምትኳር ዘይሰገር ዕማም ምጅኑ ኣሰሚሩሉ።
- ኤሃባደላ፡ ኣየናይ ወገን ከም ዝፈጸም ብዘይገደሰ፣ ኣብ ኢትዮጵያ ኣብ ልዕሊ ኤርትራውያን ስደተኛታት ዝወረደ ግፍዕታት፣ ከምኡውን ብሰራዊት ኤርትራ ኣብ ልዕሊ ብዙሓት ካብኣቶም ዝተፈጸመ ናይ ምጭዋይን ምእሳርን ስጉምትታት ብምኸናን፣ ሕብረተሰብ ዓለም ንምድሓኖም ግዴትኡ ክጻወት ጸዊዑ ።
- ከምኡ እውን ኣብ ገለ-ገለ ሃገራት፣ ንኤርትራውያን ስደተኛታት ብሓይሊ ናብ ኤርትራ ንምምላሶም ዝፍጸም ዘሎ ስጉምትታት፣ ነቲ ኣብ ሃገርም ዝጸብዮም ሓደገኛ ኩነታት ኣብ ግምት ብምእታው፣ ዓለም ለኻዊ ማሕበራት፡ ነምህ ኣብ ሓደጋ ዝርከቡ ኤርትራውያን ስደተኛታት ንምድሓን ቅልጡፍ ተበግሶ ክወሰዱ ጸዊዑ።

ኣብ ዞናዊ መዳይ ፡

- ኣኼባ፡ ነቲ ኣብ መንጎ ፊደራላዊ መንግስቲ ኢትዮጵያን ክልል ትግራይን ዝተወለዐ ኩናት ብሰንኪ ኢድ ኣእታውነት ስርዓት ኤርትራን ካልኣትን፡ ዞባዊ መልክዕ ከም ዝሓዘ መዚኑ። ዘላቕ ፍታሕ ንምምጻእ ደማ ኩሎም ወገናት ኢትዮጵያ ልቢ ኣዕብዮም ውግእ ጠጠው ኣቢሎም ኣብ ማኣዲ ዘተ ኮፍ ክብሉ ኣኼባ ጸዊዑ።
- ንኢድ ኣእታውነት ስርዓት ኤርትራ ኣብቲ ዝካየድ ዘሎ ውግእ ኢትዮጵያ ኣቀዳሚ ኮኒን ምንባሩን፡ ሰራዊት ኤርትራ ካብ መሬት ኢትዮጵያ ብቐልጡፍ ክወጽእ ብቐጻሊ ጸዊዒት ይግበር ምንባሩ ብምኸኻኻር፣ ህዝቢ ኤርትራ ሓላፍነት ናይዚ ብስርዓት ህግደፍ ዝፍጸም ዘሎ ገበናት ተሓታቲ ከም ዘይኮነ ኣኼባ ኣረጋጊጹ።

- አብ ልዕሊ ኤርትራውያን ስደተኛታት ዝወረደ ኢሰብአዊ ተግባራት አትሪፍ ብምኹናን፡ ውሕሰነት ናይ ኩሎም አብ ኢትዮጵያ ዝርከቡ ኤርትራውያን ተቐማጦ ብሓፈሻ፡ ስደተኛታት ድማ ብፍላይ ክረገጽን፣ ክምኡውን ስደተኛታትና፣ አብ ሃገርና ሰላምን ጸጥታትን ክሳብ ዝረገጸ፡ አብ ውሑስ ዝኾነ ሳልላይ ሃገር ክዕቀቡ ጸዕርታት ክግበርን ኣኼባ ጸዊዑ።
- አብ ህዝቢ ትግራይን ዓፋርን ካልኦት ኣህዛብ ኢትዮጵያን፣ ዝወረደን ዝወርድ ዘሎን ህልቂት፡ አነዋሪ ተግባራት፡ ምብራስ ንብረትን ኣኼባ አትሪፍ ኮኒኑ። አብ ልዕሊ ሰላማውያን ዜጋታት ኢትዮጵያ ይኩን አብ ልዕሊ ኤርትራውያን ስደተኛታት፡ አነዋርን ዘይሰብአዊ ተግባራትን ዝፈጸሙ ኣካላት፡ ጉዳዮም ብዘይ ሻራዊ ኣካል ተመርጫሩ፡ ፈጻምቱ ናብ ሕገ ክቐርቡ ኣኼባ ጸዊዑ።
- ሓድነት ኢትዮጵያን ረብሓታት ኣህዛብን ንምዕቃብ፡ አብ ኢትዮጵያ ዝካየድ ዘሎ ጎጃ ደው ንምባልን፡ ሰላማዊ ፍታሕ ንምንዳይን ብኣፍሪቃውያንን ኣህጉራውያንን ሓይልታትን ዝካየድ ዘሎ ጸዕርታት ኣኼባ መጹሱ። አብዚ መዳይዚ ብፈራሪላዊ መንግስቲ ብዙሓት ፖለቲከኛታት እሱራት ናይ ምፍታሕ ዝተወሰደ ስጉምቲ፡ አብ ኢትዮጵያ ተፈጢሩ ዘሎ ወጥሪ ፖለቲካዊ ፍታሕ ናይ ምርካብ ተኸእሎታት ኣፍደገ ክኸፍት ኣኼባ ማእከላይ መሪሕነት ኤሃባደላ ዘለዎ ትምኒት ገሊጹ።
- ጎረባብቲ ህዝብታት አብ'ቲ ጸረ ዲክታቶርያዊ ስርዓት እነካይዶ ቃልሲ ክህሉዎም ዝኸእል ተራ ብምግንዛብ፣ ምስ ጎረባብቲ ሃገራትን ኣህዛብን፣ ሃገራዊ ሓድነትናን ልዕላውነትናን አብ ዋጋ-ዕዳጋ ብዘየለቱ መንገዲ፣ መሪሕነት ኤሃባደላ ጽኑዕ ዝምድናታት ንምፍጣር ጸዕርታት ክካይዱ ሓላፍነት ኣሰኪሙ።
- ንኤርትራን ልዑላውነታን ክምኡውን ንሓድነት ህዝባን ዝፈታተን፣ ብኢትዮጵያውያን ይኹን ወይውን ብኤርትራውያን ኢና በሃልቲ ዝግበር ወፊራታት ኣኼባ ማእከላይ መሪሕነት ብትሪ ኮኒኑ። ክምኡውን ንኢድ ኣእታውነት ስርዓት ህግደፍ ዝኾነ ይኹን ምስምስ ፈጢሮም፣ አብ ኩናት ኢትዮጵያ ጣልቃ ምእታው ዘመኻንይሉ ብትሪ ነጸጉ።
- ህዝቢ ኤርትራ ብህጹጽ ክትግበር ዝጸበዮ ጉዳይ ምዃኑ አብ ግምት ብምእታው፡ መንግስቲ ኢትዮጵያ፡ ብመሰረት እቲ አብ ጉዳይ ግጭት ዶብ ኤርትራን ኢትዮጵያን ብኣህጉራዊ ኮምሽን ዶብ ዝተበየነ ቀያድን ናይ መወዳእታን ውሳኔ፣ ብዘይ ውዓል ሕደር ምሕንጻጽ ዶብ ክልቲኡ ሃገራት ክተግበር ኣኼባ ማእከላይ መሪሕነት ኤሃባደላ ኣዘኻኺሩ።
- ንህሉው ኩነታት ሱዳን ብዝምልከት ድማ፡ ኩሎም ሓይልታት ሱዳን ብህዝቢ ዝምራሕ ዲሞክራሲያዊ መሰርሕ አብ ዕላምኡ ንምብጻሕ፡ ስኒትን ሓድነትን ክፈጥሩ፡ ኣኼባ መጻዕታት ኣቐረቡ።
- ኣኼባ ነቶም ብዛዕባ ጉዳይ ስደተኛታት ዝግደሱ ኣህጉራውያን ማሕበረሰብን ግብረ - ሰናይ ውድባትን፣ አብ ሱዳን፡ ኢትዮጵያ፡ የመን፡ እስራኤል፡ ሊብያ ክምኡውን አብ ካልእ ሃገራት ንዝርከቡ ኤርትራውያን ስደተኛታት ዘጋጥሞም ዘሎ ጸገማት አብ ምፍታሕ ግደኣም ክጸወቱ ጸውዒት ኣቐረቡ። እቲ ተገዲዶም ሃገሮም ራሕራሒም ዕቕባ ንኸሓቱ ዝገበረ ምኽንያት ክሳብ ዚውገድ፣ ዘሕልፍዎ ዘለዉ ኣሰቓቂ ህይወት ንምቅላልን፣ ሕክምናውን ትምህርታውን ኣገልግሎታት ንምምሕያሽን፣ ዝግባእ ሓገዝን ምንባይን ክገብሩ ጸዊዑ። አብዚ መዳይዚ ነቲ ጉረባብቲ ሃገራት ብፍላይ ከኣ ሱዳን፡ ኢትዮጵያ፡ ክምኡውን የመን ንዓሰርተታት ዓመታት ኤርትራውያን ስደተኛታት አብ ምቕባልን ምዕቃብን ዘርኣይዎ ሕውነታዊ አተሓሕዝ መጹሱ።

ኣኼባ ማእከላይ መሪሕነት፡ አብ ሃገርን አብ ወጻእን ዝርከብ ህዝብና ብፍላይ ድማ መንእሰያትን ደቂ ኣንስትዮን፡ ውልቀ ምልካዊ ስርዓት ንምእላይ አብ ዝካየድ ዘሎ ቃልሲ ዕዙዝ ተሳትፎ ንኸህልዎም ጸዊዑ። ሰራዊት ኤርትራውን አብ ጎድኒ'ቲ ዲሞክራሲያዊ ለውጢ ንምርግጋጽ ብህዝብና ዝካየድ ዘሎ ቃልሲ ደው ብምባል ሃገራዊ ተርኡ ንኸጸወት ኣኼባ አትሪፍ ጸዊዑ። ብመሰረት እቲ ካልኣይ ጉባኤ ኤሃባደላ ዝወሰደ ውሳኔ፣ ኣንጻር ውልቀ-ምልካዊ ስርዓት እነካይዶ ቃልሲ ንውሽጢ ሃገር ክሉሓኽ ምግባር ዘኸእለና ኩሉ ክንገብር ከም ዝግበኣና ኣኼባ ኣረጋጊጹ። ውልቀ-ምልካዊ ስርዓት ኣሊኻ ዲሞክራሲን ፍትሕን ማዕርነትን ዝሰፈሩ ስርዓት ብምቕጻም፡ ነቲ ንዓሰርተታት ዓመታት ዝቐጸለ ሲቓይ ህዝብና ገደብ ንምግባር፡ አብ መንጎ አብ ውሽጥን አብ ወጻኢ ሃገር ዝቃለሱ ዘለዉ ሃገራውያንን ናይ ቃልሲ ድልድል ንምፍጣር ዝካላል ማላታት ቃልሲ ክኸተል ንፈጻሚ ቤት ጽሕፈትን ንኩሎም ትካላት ኤሃባደላን ሓላፍነት ኣሰኪሙ።

አብ መደምደምታ ካልኣይ ሰራዕ ኣኼባ ማእከላይ መሪሕነት ኤሃባደላ ሰከረታርያ ማእከላይ መሪሕነትን አብ መንበር ፈጻሚ ቤ/ጽን አብ ሓላፍነቶም ክቐጽሉ ኣጽዲቑሎም። ክምኡውን 10 ዝኣባላታ ፈጻሚ ቤት ጽሕፈት መሪጹ። ብተወሳኺ፡ ብመሰረት ሕገ ህንጻ ኤሃባደላ ሽማግሌ ሕግን ስነ ስርዓትን ክምኡውን ሽማግሌ ቁጽጽርን ምጽራይን መሪጹ። ንኣሰናዳኢት ሽማግሌ ብዝምልከት ኣኼባ ማእከላይ መሪሕነት ነታ እትምረጽ ኣሰናዳዊት ሽማግሌ ብምምኽካር ሰከረታርያ ማእከላይ መሪሕነትን ፈጻሚ ቤት ጽሕፈትን ክትምረጽ ሓላፍነት ኣሰኪሙ ኣኼብኡ ዛዚሙ።

ዓወት ንቃልሲ ህዝቢ ኤርትራ ምእንቲ ሓርነትን ፍትሕን ዲሞክራሲን !!
 ሓራ ኤርትራ ተኸቢራ ትንበር !!
 ክብርን ዘልኣለማዊ ዝኸርን ንሰማኢታትና !!

ካልላይ ስሩዕ አኼባ ማእከላይ መሪሕነት
ኤርትራዊ ሃገራዊ ባይቶ ንዲሞክራሲያዊ ለውጢ
11 ጥሪ 2022